

eul_wid: ffk-ad

Πλάτων ὁ Ἀθηναῖος · Plato of Athens

Lesser Hippias

Ἰππίας ἐλάττων

Period: Κλασική Classical
Dialect: Φιλοσοφική Ἀττική Attic Philosophical
Domain: Φιλοσοφία Philosophy
Format: Διάλογος Dialogue
Affiliation: Platonist

- HpMi.363.a ΕΥ Σὺ δὲ δὴ τί σιγᾷς, ὦ Σώκρατες, Ἰππίου τοσαῦτα ἐπιδειξαμένου, καὶ οὐχὶ ἢ συνεπαινεῖς τι τῶν εἰρημένων ἢ καὶ ἐλέγχεις, εἴ τί σοι μὴ καλῶς δοκεῖ εἰρηκέναι; ἄλλως τε ἐπειδὴ καὶ αὐτοὶ λελείμμεθα, οἳ μάλιστα ἂν ἀντιποιησάμεθα μετεῖναι ἡμῖν τῆς ἐν φιλοσοφίᾳ διατριβῆς.
- HpMi.363.c ΣΩ Καὶ μὴν, ὦ Εὐδিকে, ἔστι γε ἃ ἡδέως ἂν πυθοίμην Ἰππίου ὧν νυνδὴ ἔλεγεν περὶ Ὀμήρου. καὶ γὰρ τοῦ σοῦ πατρὸς Ἀπημάντου ἦκουον ὅτι ἡ Ἰλιάς κάλλιον εἶη ποίημα τῷ Ὀμήρῳ ἢ ἡ Ὀδύσσεια, τοσούτῳ δὲ κάλλιον, ὅσῳ ἀμείνων Ἀχιλλεὺς Ὀδυσσέως εἶη· ἐκάτερον γὰρ τούτων τὸ μὲν εἰς Ὀδυσσέα ἔφη πεποιῆσθαι, τὸ δ' εἰς Ἀχιλλέα. περὶ ἐκείνου οὖν ἡδέως ἂν, εἰ βουλομένῳ ἐστὶν Ἰππία, ἀναπυθοίμην ὅπως αὐτῷ δοκεῖ περὶ τοῖν ἀνδροῖν τούτοις, πότερον ἀμείνω φησὶν εἶναι, ἐπειδὴ καὶ ἄλλα πολλὰ καὶ παντοδαπὰ ἡμῖν ἐπιδέδεικται καὶ περὶ ποιητῶν τε ἄλλων καὶ περὶ Ὀμήρου.
- HpMi.363.c ΕΥ Ἀλλὰ δῆλον ὅτι οὐ φθονήσει Ἰππίας, ἐάν τι αὐτὸν ἐρωτᾷς, ἀποκρίνεσθαι. ἢ γάρ, ὦ Ἰππία, ἐάν τι ἐρωτᾷ σε Σωκράτης, ἀποκρινῇ; ἢ πῶς ποιήσεις;
- HpMi.364.a ΙΠ Καὶ γὰρ ἂν δεινὰ ποιοίην, ὦ Εὐδিকে, εἰ Ὀλυμπίαζε μὲν εἰς τὴν τῶν Ἑλλήνων πανήγυριν, ὅταν τὰ Ὀλύμπια ᾗ, αἰεὶ ἐπανίων οἴκοθεν ἐξ Ἥλιδος εἰς τὸ ἱερὸν παρέχω ἐμαυτὸν καὶ λέγοντα ὅτι ἂν τις βούληται ὧν ἂν μοι εἰς ἐπίδειξιν παρεσκευασμένον ᾗ, καὶ ἀποκρινόμενον τῷ βουλομένῳ ὅτι ἂν τις ἐρωτᾷ, νῦν δὲ τὴν Σωκράτους ἐρώτησιν φύγοιμι.
- HpMi.364.a ΣΩ Μακάριόν γε, ὦ Ἰππία, πάθος πέπονθας, εἰ ἐκάστης Ὀλυμπιάδος οὕτως εὐελπὶς ὧν περὶ τῆς ψυχῆς εἰς σοφίαν ἀφικνῇ εἰς τὸ ἱερὸν· καὶ θαυμάσαιμ' ἂν εἴ τις τῶν περὶ τὸ σῶμα ἀθλητῶν οὕτως ἀφόβως τε καὶ πιστευτικῶς ἔχων τῷ σώματι ἔρχεται αὐτόσε ἀγωνιούμενος, ὥσπερ σὺ φῆς τῇ διανοίᾳ.
- HpMi.364.b ΙΠ Εἰκότως, ὦ Σώκρατες, ἐγὼ τοῦτο πέπονθα· ἐξ οὗ γὰρ ἥργμαι Ὀλυμπίασιν ἀγωνίζεσθαι, οὐδενὶ πώποτε κρεῖττονι εἰς οὐδὲν ἐμαυτοῦ ἐνέτυχον.
- HpMi.364.c ΣΩ Καλόν γε λέγεις, ὦ Ἰππία, καὶ τῇ Ἥλείῳ πόλει τῆς σοφίας ἀνάθημα τὴν δόξαν εἶναι τὴν σὴν καὶ τοῖς γονεῦσι τοῖς σοῖς. ἀτὰρ τί δὴ λέγεις ἡμῖν περὶ τοῦ Ἀχιλλέως τε καὶ τοῦ Ὀδυσσέως; πότερον ἀμείνω καὶ κατὰ τί φῆς εἶναι; ἡνίκα μὲν γὰρ πολλοὶ ἔνδον ἦμεν καὶ σὺ τὴν ἐπίδειξιν ἐποιοῦ, ἀπελείφθην σου τῶν λεγομένων—ὥκνουν γὰρ ἐπανερέσθαι, διότι ὄχλος τε πολὺς ἔνδον ἦν, καὶ μὴ σοι ἐμποδὼν εἶην ἐρωτῶν τῇ ἐπιδείξει—νυνὶ δὲ ἐπειδὴ ἐλάττους τέ ἐσμεν καὶ

Εὐδίκος ὅδε κελεύει ἐρέσθαι, εἰπέ τε καὶ δίδαξον ἡμᾶς σαφῶς, τί ἔλεγες περὶ τούτοις τοῖν ἀνδροῖν; πῶς διέκρινες αὐτούς;

HpMi.364.c IP Ἄλλ' ἐγὼ σοι, ὦ Σώκρατες, ἐθέλω ἔτι σαφέστερον ἢ τότε διελεῖν ἃ λέγω καὶ περὶ τούτων καὶ ἄλλων. φημί γάρ Ὅμηρον πεποικέναι ἄριστον μὲν ἄνδρα Ἀχιλλέα τῶν εἰς Τροίαν ἀφικομένων, σοφώτατον δὲ Νέστορα, πολυτροπώτατον δὲ Ὀδυσσεά.

HpMi.364.d ΣΩ Βαβαῖ, ὦ Ἱππία· ἄρ' ἂν τί μοι χαρίσαιο τοιόνδε, μή μου καταγελᾶν, ἐὰν μόγις μανθάνω τὰ λεγόμενα καὶ πολλάκις ἀνερωτῶ; ἀλλὰ μοι πειρῶ πρῶως τε καὶ εὐκόλως ἀποκρίνεσθαι.

HpMi.364.d IP Αἰσχρὸν γὰρ ἂν εἴη, ὦ Σώκρατες, εἰ ἄλλους μὲν αὐτὰ ταῦτα παιδεύω καὶ ἀξιῶ διὰ ταῦτα χρήματα λαμβάνειν, αὐτὸς δὲ ὑπὸ σοῦ ἐρωτώμενος μὴ συγγνώμην τ' ἔχοιμι καὶ πρῶως ἀποκρinoίμην.

HpMi.364.e ΣΩ Πάνυ καλῶς λέγεις. ἐγὼ γάρ τοι, ἡνίκα μὲν ἄριστον τὸν Ἀχιλλέα ἔφησθα πεποικῆσθαι, ἐδόκουν σου μανθάνειν ὅτι ἔλεγες, καὶ ἡνίκα τὸν Νέστορα σοφώτατον· ἐπειδὴ δὲ τὸν Ὀδυσσεά εἶπες ὅτι πεποικῶς εἴη ὁ ποιητὴς πολυτροπώτατον, τοῦτο δ', ὥς γε πρὸς σέ τ' ἀληθῆ εἰρήσθαι, παντάπασιν οὐκ οἶδ' ὅτι λέγεις. καί μοι εἰπέ, ἂν τι ἐνθένδε μᾶλλον μάθω· ὁ Ἀχιλλεὺς οὐ πολύτροπος τῷ Ὀμήρῳ πεποίηται;

HpMi.365.b IP Ἥκιστά γε, ὦ Σώκρατες, ἀλλ' ἀπλούστατος καὶ ἀληθέστατος, ἐπεὶ καὶ ἐν Λιταῖς, ἡνίκα πρὸς ἀλλήλους ποιεῖ αὐτοὺς διαλεγομένους, λέγει αὐτῷ ὁ Ἀχιλλεὺς πρὸς τὸν Ὀδυσσεά— Διογενὲς Λαερτιάδῃ, πολυμήχαν' Ὀδυσσεῦ, χρή μὲν δὴ τὸν μῦθον ἀπηλεγέως ἀποειπεῖν, ὥσπερ δὴ κρανέω τε καὶ ὥς τελέεσθαι οἶω· ἐχθρὸς γάρ μοι κεῖνος ὁμῶς Ἀἴδαο πύλησιν, ὅς χ' ἕτερον μὲν κεύθῃ ἐνὶ φρεσίν, ἄλλο δὲ εἶπῃ. αὐτὰρ ἐγὼν ἐρέω, ὥς καὶ τετελεσμένον ἔσται. ἐν τούτοις δηλοῖ τοῖς ἔπεσιν τὸν τρόπον ἑκατέρου τοῦ ἀνδρός, ὥς ὁ μὲν Ἀχιλλεὺς εἴη ἀληθής τε καὶ ἀπλοῦς, ὁ δὲ Ὀδυσσεὺς πολύτροπός τε καὶ ψευδής· ποιεῖ γὰρ τὸν Ἀχιλλέα εἰς τὸν Ὀδυσσεά λέγοντα ταῦτα τὰ ἔπη.

HpMi.365.c ΣΩ Νῦν ἤδη, ὦ Ἱππία, κινδυνεύω μανθάνειν ὃ λέγεις· τὸν πολύτροπον ψευδῇ λέγεις, ὥς γε φαίνεται.

HpMi.365.c IP Μάλιστα, ὦ Σώκρατες· τοιοῦτον γὰρ πεποίηκεν τὸν Ὀδυσσεά Ὅμηρος πολλαχοῦ καὶ ἐν Ἰλιάδι καὶ ἐν Ὀδυσσεΐᾳ.

HpMi.365.c ΣΩ Ἐδόκει ἄρα, ὥς ἔοικεν, Ὀμήρῳ ἕτερος μὲν εἶναι ἀνὴρ ἀληθής, ἕτερος δὲ ψευδής, ἀλλ' οὐχ ὁ αὐτός.

HpMi.365.c IP Πῶς γὰρ οὐ μέλλει, ὦ Σώκρατες;

HpMi.365.c ΣΩ Ἥ καὶ σοὶ δοκεῖ αὐτῷ, ὦ Ἱππία;

HpMi.365.c IP Πάντων μάλιστα· καὶ γὰρ ἂν δεινὸν εἴη εἰ μή.

HpMi.365.d ΣΩ Τὸν μὲν Ὅμηρον τοίνυν ἐάσωμεν, ἐπειδὴ καὶ ἀδύνατον ἐπανερέσθαι τί ποτε νοῶν ταῦτα ἐποίησεν τὰ ἔπη· σὺ δ' ἐπειδὴ φαίνῃ ἀναδεχόμενος τὴν αἰτίαν, καὶ σοὶ συνδοκεῖ ταῦτα ἅπερ φῆς Ὅμηρον λέγειν, ἀπόκριναι κοινῇ ὑπὲρ Ὀμήρου τε καὶ σαυτοῦ.

HpMi.365.d IP Ἔσται ταῦτα· ἀλλ' ἐρώτα ἔμβραχυ ὅτι βούλει.

HpMi.365.d ΣΩ Τοὺς ψευδεῖς λέγεις οἷον ἀδυνάτους τι ποιεῖν, ὥσπερ τοὺς κάμνοντας, ἢ δυνατοὺς τι ποιεῖν;

HpMi.365.e —IP Δυνατοὺς ἔγωγε καὶ μάλα σφόδρα ἄλλα τε πολλὰ καὶ ἐξαπατᾶν ἀνθρώπους.

HpMi.365.e —ΣΩ Δυνατοὶ μὲν δὴ, ὥς ἔοικεν, εἰσὶ κατὰ τὸν σὸν λόγον καὶ πολύτροποι· ἦ γάρ;

HpMi.365.e —IP Ναί.

HpMi.365.e —ΣΩ Πολύτροποι δ' εἰσὶ καὶ ἀπατεῶνες ὑπὸ ἡλιθιότητος καὶ ἀφροσύνης, ἢ ὑπὸ πανουργίας καὶ φρονήσεώς τινος;

- HpMi.365.e —ΙΠ Ὑπὸ πανουργίας πάντων μάλιστα καὶ φρονήσεως.
- HpMi.365.e —ΣΩ Φρόνιμοι μὲν ἄρα εἰσὶν, ὥς ἔοικεν.
- HpMi.365.e —ΙΠ Ναὶ μὰ Δία, λίαν γε.
- HpMi.365.e —ΣΩ Φρόνιμοι δὲ ὄντες οὐκ ἐπίστανται ὅτι ποιοῦσιν, ἢ ἐπίστανται;
- HpMi.365.e — ΙΠ Καὶ μάλα σφόδρα ἐπίστανται· διὰ ταῦτα καὶ κακουργοῦσιν.
- HpMi.365.e —ΣΩ Ἐπιστάμενοι δὲ ταῦτα ἃ ἐπίστανται πότερον ἀμαθεῖς εἰσὶν ἢ σοφοί;
- HpMi.366.a —ΙΠ Σοφοὶ μὲν οὖν αὐτά γε ταῦτα, ἐξαπατᾶν.
- HpMi.366.a ΣΩ Ἔχε δὴ ἀναμνησθῶμεν τί ἐστὶν ὃ λέγεις. τοὺς ψευδεῖς φης εἶναι δυνατοὺς καὶ φρονίμους καὶ ἐπιστήμονας καὶ σοφοὺς εἰς ἅπερ ψευδεῖς;
- HpMi.366.a —ΙΠ Φημὶ γὰρ οὖν.
- HpMi.366.a ΣΩ Ἄλλους δὲ τοὺς ἀληθεῖς τε καὶ ψευδεῖς, καὶ ἐναντιωτάτους ἀλλήλοις;
- HpMi.366.a —ΙΠ Λέγω ταῦτα.
- HpMi.366.a —ΣΩ Φέρε δὴ τῶν μὲν δυνατῶν τινες καὶ σοφῶν, ὥς ἔοικεν, εἰσὶν οἱ ψευδεῖς κατὰ τὸν σὸν λόγον.
- HpMi.366.a —ΙΠ Μάλιστα γε.
- HpMi.366.b —ΣΩ Ὅταν δὲ λέγῃς δυνατοὺς καὶ σοφοὺς εἶναι τοὺς ψευδεῖς εἰς αὐτὰ ταῦτα, πότερον λέγεις δυνατοὺς εἶναι ψεύδεσθαι ἢ βούλωνται, ἢ ἀδυνάτους εἰς ταῦτα ἅπερ ψεύδονται;
- HpMi.366.b —ΙΠ Δυνατοὺς ἔγωγε.
- HpMi.366.b —ΣΩ Ὡς ἐν κεφαλαίῳ ἄρα εἰρήσθαι, οἱ ψευδεῖς εἰσὶν οἱ σοφοὶ τε καὶ δυνατοὶ ψεύδεσθαι.
- HpMi.366.b —ΙΠ Ναί.
- HpMi.366.b — ΣΩ Ἀδύνατος ἄρα ψεύδεσθαι ἀνὴρ καὶ ἀμαθὴς οὐκ ἂν εἴη ψευδής.
- HpMi.366.b —ΙΠ Ἔχει οὕτως.
- HpMi.366.c —ΣΩ Δυνατὸς δέ γ' ἐστὶν ἕκαστος ἄρα, ὃς ἂν ποιῇ τότε ὃ ἂν βούληται, ὅταν βούληται· οὐχ ὑπὸ νόσου λέγω ἐξηιργόμενον οὐδὲ τῶν τοιούτων, ἀλλὰ ὥσπερ σὺ δυνατὸς εἶ γράψαι τοῦμόν ὄνομα ὅταν βούλῃ, οὕτω λέγω. ἢ οὐχ, ὃς ἂν οὕτως ἔχῃ, καλεῖς σὺ δυνατόν;
- HpMi.366.c —ΙΠ Ναί.
- HpMi.366.c ΣΩ Λέγε δὴ μοι, ὦ Ἰππία, οὐ σὺ μέντοι ἔμπειρος εἶ λογισμῶν καὶ λογιστικῆς;
- HpMi.366.c —ΙΠ Πάντων μάλιστα, ὦ Σώκρατες.
- HpMi.366.d —ΣΩ Οὐκοῦν εἰ καὶ τίς σε ἔροιτο τὰ τρεῖς ἐπτακόσια ὁπόσος ἐστὶν ἀριθμὸς, εἰ βούλοιο, πάντων τάχιστα καὶ μάλιστ' ἂν εἴποις τάληθ' περὶ τούτου;
- HpMi.366.d —ΙΠ Πάνυ γε.
- HpMi.366.d — ΣΩ Ἔρα ὅτι δυνατώτατός τε εἶ καὶ σοφώτατος κατὰ ταῦτα;
- HpMi.366.d —ΙΠ Ναί.
- HpMi.366.d —ΣΩ Πότερον οὖν σοφώτατός τε εἶ καὶ δυνατώτατος μόνον, ἢ καὶ ἄριστος ταῦτα ἅπερ δυνατώτατός τε καὶ σοφώτατος, τὰ λογιστικά;
- HpMi.366.d —ΙΠ Καὶ ἄριστος δήπου, ὦ Σώκρατες.
- HpMi.366.e —ΣΩ Τὰ μὲν δὴ ἀληθῆ σὺ ἂν δυνατώτατα εἴποις περὶ τούτων· ἢ γάρ;
- HpMi.366.e —ΙΠ Οἶμαι ἔγωγε.
- HpMi.367.a —ΣΩ Τί δὲ τὰ ψευδῆ περὶ τῶν αὐτῶν τούτων; καί μοι, ὥσπερ τὰ πρότερα, γενναίως καὶ μεγαλοπρεπῶς ἀπόκριναι, ὦ Ἰππία· εἴ τίς σε ἔροιτο τὰ τρεῖς ἐπτακόσια πόσα ἐστί, πότερον σὺ ἂν

μάλιστα ψεύδοιο καὶ αἰεὶ κατὰ ταῦτὰ ψευδῇ λέγοις περὶ τούτων, βουλόμενος ψεύδεσθαι καὶ μηδέποτε ἀληθῆ ἀποκρίνεσθαι, ἢ ὁ ἀμαθὴς εἰς λογισμοὺς δύναιτ' ἂν σοῦ μᾶλλον ψεύδεσθαι βουλομένου; ἢ ὁ μὲν ἀμαθὴς πολλάκις ἂν βουλόμενος ψευδῇ λέγειν τὰληθῆ ἂν εἴποι ἄκων, εἰ τύχοι, διὰ τὸ μὴ εἰδέναι, σὺ δὲ ὁ σοφός, εἴπερ βούλοιο ψεύδεσθαι, αἰεὶ ἂν κατὰ τὰ αὐτὰ ψεύδοιο;

HpMi.367.a — IP Ναί, οὕτως ἔχει ὡς σὺ λέγεις.

HpMi.367.a — ΣΩ Ὁ ψευδὴς οὖν πότερον περὶ μὲν τᾶλλα ψευδὴς ἐστίν, οὐ μέντοι περὶ ἀριθμὸν, οὐδὲ ἀριθμῶν ἂν ψεύσαιτο;

HpMi.367.a — IP Καὶ ναὶ μὰ Δία περὶ ἀριθμὸν.

HpMi.367.b — ΣΩ Θῶμεν ἄρα καὶ τοῦτο, ὦ Ἱππία, περὶ λογισμὸν τε καὶ ἀριθμὸν εἶναί τινα ἄνθρωπον ψευδῆ;

HpMi.367.b — IP Ναί.

HpMi.367.b — ΣΩ Τίς οὖν ἂν εἴη οὗτος; οὐχὶ δεῖ ὑπάρχειν αὐτῷ, εἴπερ μέλλει ψευδὴς ἔσεσθαι, ὡς σὺ ἄρτι ὠμολόγεις, δυνατὸν εἶναι ψεύδεσθαι; ὁ γὰρ ἀδύνατος ψεύδεσθαι, εἰ μέμνησαι, ὑπὸ σοῦ ἐλέγετο ὅτι οὐκ ἂν ποτε ψευδὴς γένοιτο.

HpMi.367.b — IP Ἀλλὰ μέμνημαι καὶ ἐλέχθη οὕτως.

HpMi.367.b — ΣΩ Οὐκοῦν ἄρτι ἐφάνης σὺ δυνατώτατος ὢν ψεύδεσθαι περὶ λογισμῶν;

HpMi.367.c — IP Ναί, ἐλέχθη γέ τοι καὶ τοῦτο.

HpMi.367.c — ΣΩ Ἄρ' οὖν καὶ δυνατώτατος εἶ ἀληθῆ λέγειν περὶ λογισμῶν;

HpMi.367.c — IP Πάνυ γε.

HpMi.367.c — ΣΩ Οὐκοῦν ὁ αὐτὸς ψευδῆ καὶ ἀληθῆ λέγειν περὶ λογισμῶν δυνατώτατος οὗτος δ' ἐστὶν ὁ ἀγαθὸς περὶ τούτων, ὁ λογιστικός.

HpMi.367.c — IP Ναί.

HpMi.367.c — ΣΩ Τίς οὖν ψευδὴς περὶ λογισμὸν γίγνεται, ὦ Ἱππία, ἄλλος ἢ ὁ ἀγαθός; ὁ αὐτὸς γὰρ καὶ δυνατός οὗτος δὲ καὶ ἀληθής.

HpMi.367.c — IP Φαίνεται.

HpMi.367.d — ΣΩ Ὅραξ οὖν ὅτι ὁ αὐτὸς ψευδὴς τε καὶ ἀληθὴς περὶ τούτων, καὶ οὐδὲν ἀμείνων ὁ ἀληθὴς τοῦ ψευδοῦς; ὁ αὐτὸς γὰρ δήπου ἐστὶ καὶ οὐκ ἐναντιώτατα ἔχει, ὥσπερ σὺ ᾧ ἄρτι.

HpMi.367.d IP Οὐ φαίνεται ἐνταῦθά γε.

HpMi.367.d ΣΩ Βούλει οὖν σκεψώμεθα καὶ ἄλλοθι;

HpMi.367.d IP Εἰ [ἄλλως] γε σὺ βούλει.

HpMi.367.d ΣΩ Οὐκοῦν καὶ γεωμετρίας ἔμπειρος εἶ;

HpMi.367.d — IP Ἐγώ γε.

HpMi.367.d — ΣΩ Τί οὖν; οὐ καὶ ἐν γεωμετρίᾳ οὕτως ἔχει· ὁ αὐτὸς δυνατώτατος ψεύδεσθαι καὶ ἀληθῆ λέγειν περὶ τῶν διαγραμμάτων, ὁ γεωμετρικός;

HpMi.367.d — IP Ναί.

HpMi.367.e — ΣΩ Περὶ ταῦτα οὖν ἀγαθὸς ἄλλος τις ἢ οὗτος;

HpMi.367.e — IP Οὐκ ἄλλος.

HpMi.367.e — ΣΩ Οὐκοῦν ὁ ἀγαθὸς καὶ σοφὸς γεωμέτρης δυνατώτατός γε ἀμφοτέρω; καὶ εἴπερ τις ἄλλος ψευδὴς περὶ διαγράμματα, οὗτος ἂν εἴη, ὁ ἀγαθός; οὗτος γὰρ δυνατός, ὁ δὲ κακὸς ἀδύνατος ἦν ψεύδεσθαι ὥστε οὐκ ἂν γένοιτο ψευδὴς ὁ μὴ δυνάμενος ψεύδεσθαι, ὡς ὠμολόγηται.

HpMi.367.e — IP Ἔστι ταῦτα.

- HpMi.368.a ΣΩ Ἦτι τοίνυν καὶ τὸν τρίτον ἐπισκεψώμεθα, τὸν ἀστρονόμον, ἧς αὖ σὺ τέχνης ἔτι μᾶλλον ἐπιστήμων οἶε εἶναι ἢ τῶν ἔμπροσθεν. ἦ γάρ, ὦ Ἱππία;
- HpMi.368.a —ΙΠ Ναί.
- HpMi.368.a — ΣΩ Οὐκοῦν καὶ ἐν ἀστρονομίᾳ ταῦτά ταῦτά ἐστιν;
- HpMi.368.a — ΙΠ Εἰκός γε, ὦ Σώκρατες.
- HpMi.368.a —ΣΩ Καὶ ἐν ἀστρονομίᾳ ἄρα εἴπερ τις καὶ ἄλλος ψευδής, ὁ ἀγαθὸς ἀστρονόμος ψευδὴς ἔσται, ὁ δυνατὸς ψεύδεσθαι. οὐ γὰρ ὅ γε ἀδύνατος· ἀμαθὴς γάρ.
- HpMi.368.a —ΙΠ Φαίνεται οὕτως.
- HpMi.368.a —ΣΩ Ὁ αὐτὸς ἄρα καὶ ἐν ἀστρονομίᾳ ἀληθὴς τε καὶ ψευδὴς ἔσται.
- HpMi.368.a —ΙΠ Ἦοικεν.
- HpMi.369.a ΣΩ Ἰθι δὴ, ὦ Ἱππία, ἀνέδην οὕτως ἐπίσκεψαι κατὰ πασῶν τῶν ἐπιστημῶν, εἴ που ἔστιν ἄλλως ἔχον ἢ οὕτως. πάντως δὲ πλείστας τέχνας πάντων σοφώτατος εἶ ἀνθρώπων, ὥς ἐγώ ποτέ σου ἤκουον μεγαλαυχουμένου, πολλὴν σοφίαν καὶ ζηλωτὴν σαυτοῦ διεξιόντος ἐν ἀγορᾷ ἐπὶ ταῖς τραπέζαις. ἔφησθα δὲ ἀφικέσθαι ποτέ εἰς Ὀλυμπίαν ἃ εἶχες περὶ τὸ σῶμα ἅπαντα σαυτοῦ ἔργα ἔχων· πρῶτον μὲν δακτύλιον—έντεῦθεν γὰρ ἤρχου—ὃν εἶχες σαυτοῦ ἔχειν ἔργον, ὥς ἐπιστάμενος δακτυλίους γλύφειν, καὶ ἄλλην σφραγίδα σὸν ἔργον, καὶ στλεγγίδα καὶ λήκυθον ἃ αὐτὸς ἠργάσω· ἔπειτα ὑποδήματα ἃ εἶχες ἔφησθα αὐτὸς σκυτοτομήσαι, καὶ τὸ ἱμάτιον ὑφῆναι καὶ τὸν χιτωνίσκον· καὶ ὅ γε πᾶσιν ἔδοξεν ἀτοπώτατον καὶ σοφίας πλείστης ἐπίδειγμα, ἐπειδὴ τὴν ζώνην ἔφησθα τοῦ χιτωνίσκου, ἣν εἶχες, εἶναι μὲν οἶαι αἱ Περσικαὶ τῶν πολυτελῶν, ταύτην δὲ αὐτὸς πλέξαι· πρὸς δὲ τούτοις ποιήματα ἔχων ἐλθεῖν, καὶ ἔπη καὶ τραγωδίας καὶ διθυράμβους, καὶ καταλογάδην πολλοὺς λόγους καὶ παντοδαποὺς συγκειμένους· καὶ περὶ τῶν τεχνῶν δὴ ὧν ἄρτι ἐγὼ ἔλεγον ἐπιστήμων ἀφικέσθαι διαφερόντως τῶν ἄλλων, καὶ περὶ ῥυθμῶν καὶ ἀρμονιῶν καὶ γραμμάτων ὀρθότητος, καὶ ἄλλα ἔτι πρὸς τούτοις πάνυ πολλὰ, ὥς ἐγὼ δοκῶ μνημονεύειν· καίτοι τό γε μνημονικὸν ἐπελαθόμην σου, ὥς ἔοικε, τέχνημα, ἐν ᾧ σὺ οἶε λαμπρότατος εἶναι· οἶμαι δὲ καὶ ἄλλα πάμπολλα ἐπιλελῆσθαι. ἀλλ' ὅπερ ἐγὼ λέγω, καὶ εἰς τὰς σαυτοῦ τέχνας βλέψας—ίκαναὶ δέ—καὶ εἰς τὰς τῶν ἄλλων εἰπέ μοι, ἐάν που εὕρῃς ἐκ τῶν ὁμολογημένων ἐμοί τε καὶ σοί, ὅπου ἐστὶν ὁ μὲν ἀληθής, ὁ δὲ ψευδής, χωρὶς καὶ οὐχ ὁ αὐτός; ἐν ᾗτινι βούλει σοφίᾳ τοῦτο σκέψαι ἢ πανουργίᾳ ἢ ὅτιοῦν χαίρεις ὀνομάζων· ἀλλ' οὐχ εὐρήσεις, ὦ ἐταῖρε—οὐ γὰρ ἔστιν—ἐπεὶ σὺ εἰπέ.
- HpMi.369.a ΙΠ Ἄλλ' οὐκ ἔχω, ὦ Σώκρατες, νῦν γε οὕτως.
- HpMi.369.a ΣΩ Οὐδέ γε ἔξεις, ὥς ἐγὼ οἶμαι· εἰ δ' ἐγὼ ἀληθῆ λέγω, μέμνησαι ὃ ἡμῖν συμβαίνει ἐκ τοῦ λόγου, ὦ Ἱππία.
- HpMi.369.a ΙΠ Οὐ πάνυ τι ἐννοῶ, ὦ Σώκρατες, ὃ λέγεις.
- HpMi.369.b ΣΩ Νυνὶ γὰρ ἴσως οὐ χρῆ τῷ μνημονικῷ τεχνήματι—δηλον γὰρ ὅτι οὐκ οἶε δεῖν—ἀλλὰ ἐγὼ σε ὑπομνήσω. οἶσθα ὅτι τὸν μὲν Ἀχιλλεὺς ἔφησθα ἀληθῆ εἶναι, τὸν δὲ Ὀδυσσεὺς ψευδῆ καὶ πολύτροπον;
- HpMi.369.b ΙΠ Ναί.
- HpMi.369.b ΣΩ Νῦν οὖν αἰσθάνῃ ὅτι ἀναπέφανται ὁ αὐτὸς ὧν ψευδὴς τε καὶ ἀληθής, ὥστε εἰ ψευδὴς ὁ Ὀδυσσεὺς ἦν, καὶ ἀληθὴς γίγνεται, καὶ εἰ ἀληθὴς ὁ Ἀχιλλεύς, καὶ ψευδὴς, καὶ οὐ διάφοροι ἀλλήλων οἱ ἄνδρες οὐδ' ἐναντίοι, ἀλλ' ὅμοιοι;
- HpMi.369.d ΙΠ Ἦ Σώκρατες, αἰεὶ σύ τινας τοιούτους πλέκεις λόγους, καὶ ἀπολαμβάνων ὃ ἂν ἦ δυσχερέστατον τοῦ λόγου, τούτου ἔχῃ κατὰ σμικρὸν ἐφαπτόμενος, καὶ οὐχ ὅλῳ ἀγωνίζῃ τῷ πράγματι περὶ ὅτου ἂν ὁ λόγος ᾗ· ἐπεὶ καὶ νῦν, ἐὰν βούλῃ, ἐπὶ πολλῶν τεκμηρίων ἀποδείξω σοι

ἱκανῶ λόγῳ Ὅμηρον Ἀχιλλέα πεπονηκέναι ἀμείνῳ Ὀδυσσέως καὶ ἀψευδῇ, τὸν δὲ δολερὸν τε καὶ πολλὰ ψευδόμενον καὶ χεῖρῳ Ἀχιλλέως. εἰ δὲ βούλει, σὺ αὖ ἀντιπαράβαλλε λόγον παρὰ λόγον, ὥς ὁ ἕτερος ἀμείνων ἐστί· καὶ μᾶλλον εἴσονται οὗτοι ὁπότερος ἄμεινον λέγει.

HpMi. 370. e ΣΩ ὦ Ἰππία, ἐγὼ τοι οὐκ ἀμφισβητῶ μὴ οὐχὶ σὲ εἶναι σοφώτερον ἢ ἐμέ· ἀλλ' αἰεὶ εἴωθα, ἐπειδάν τις λέγῃ τι, προσέχειν τὸν νοῦν, ἄλλως τε καὶ ἐπειδάν μοι δοκῇ σοφὸς εἶναι ὁ λέγων, καὶ ἐπιθυμῶν μαθεῖν ὅτι λέγει διαπυνθάνομαι καὶ ἐπανασκοπῶ καὶ συμβιβάζω τὰ λεγόμενα, ἵνα μάθω· ἐὰν δὲ φαῦλος δοκῇ μοι εἶναι ὁ λέγων, οὔτε ἐπανερωτῶ οὔτε μοι μέλει ὧν λέγει. καὶ γνῶσις τούτῳ οὐδ' ἂν ἐγὼ ἡγῶμαι σοφοῦς εἶναι· εὐρήσεις γάρ με λιπαρῇ ὄντα περὶ τὰ λεγόμενα ὑπὸ τούτου καὶ πυνθανόμενον παρ' αὐτοῦ, ἵνα μαθῶν τι ὠφεληθῶ. ἐπεὶ καὶ νῦν ἐννενόηκα σοῦ λέγοντος, ὅτι ἐν τοῖς ἔπεσιν οἷς σὺ ἄρτι ἔλεγες, ἐνδεικνύμενος τὸν Ἀχιλλέα εἰς τὸν Ὀδυσσέα λέγειν ὡς ἀλαζόνα ὄντα, ἄτοπόν μοι δοκεῖ εἶναι, εἰ σὺ ἀληθῆ λέγεις, ὅτι ὁ μὲν Ὀδυσσεὺς οὐδαμοῦ φαίνεται ψευδόμενος, ὁ πολύτροπος, ὁ δὲ Ἀχιλλεὺς πολύτροπός τις φαίνεται κατὰ τὸν σὸν λόγον· ψεύδεται γοῦν. προειπὼν γὰρ ταῦτα τὰ ἔπη, ἅπερ καὶ σὺ εἶπες ἄρτι— ἐχθρὸς γάρ μοι κεῖνος ὁμῶς Αἰδαο πύλησιν, ὅς χ' ἕτερον μὲν κεῦθη ἐνὶ φρεσὶν, ἄλλο δὲ εἶπη, ὀλίγον ὕστερον λέγει ὡς οὕτ' ἂν ἀναπεισθεῖν ὑπὸ τοῦ Ὀδυσσέως τε καὶ τοῦ Ἀγαμέμνονος οὔτε μένοι τὸ παράπαν ἐν τῇ Τροίᾳ, ἀλλ'— αὐρίον ἱρὰ Διὶ ῥέξας, φησί, καὶ πᾶσι θεοῖσιν, νηήσας εὖ νῆας, ἐπὴν ἄλαδε προερεύσω, ὄψαι, αἳ κ' ἐθέλησθα καὶ αἳ κέν τοι τὰ μεμήλη, ἦρι μάλ' Ἑλλήσποντον ἐπ' ἰχθυόεντα πλεούσας νῆας ἐμάς, ἐν δ' ἄνδρας ἐρεσσέμεναι μεμαῶτας· εἰ δέ κεν εὐπλοῖην δῶν κλυτὸς Ἐννοσίγαιος, ἡματί κεν τριτάτῳ Φθίην ἐρίβωλον ἰκοίμην. ἔτι δὲ πρότερον τούτων πρὸς τὸν Ἀγαμέμνονα λοιδορούμενος εἶπεν— νῦν δ' εἴμι Φθίηνδ', ἐπεὶ ἡ πολὺ λωῖόν ἐστιν οἴκαδ' ἵμεν σὺν νηυσὶ κορωνίσιν, οὐδέ ς' οἶω ἐνθάδ' ἄτιμος ἐὼν ἄφενος καὶ πλοῦτον ἀφύξειν. ταῦτα εἰπὼν τοτὲ μὲν ἐναντίον τῆς στρατιᾶς ἀπάσης, τοτὲ δὲ πρὸς τοὺς ἑαυτοῦ ἐταίρους, οὐδαμοῦ φαίνεται οὔτε παρασκευασάμενος οὕτ' ἐπιχειρήσας κατέλκειν τὰς ναῦς ὡς ἀποπλευσούμενος οἴκαδε, ἀλλὰ πάνυ γενναίως ὀλιγωρῶν τοῦ τάληθῆ λέγειν. ἐγὼ μὲν οὖν, ὦ Ἰππία, καὶ ἐξ ἀρχῆς σε ἡρόμην ἀπορῶν ὁπότερος τούτοις τοῖν ἀνδροῖν ἀμείνων πεποιήται τῷ ποιητῇ, καὶ ἡγούμενος ἀμφοτέρῳ ἀρίστῳ εἶναι καὶ δύσκριτον ὁπότερος ἀμείνων εἴη καὶ περὶ ψεύδους καὶ ἀληθείας καὶ τῆς ἄλλης ἀρετῆς· ἀμφοτέρῳ γὰρ καὶ κατὰ τοῦτο παραπλησίῳ ἐστόν.

HpMi. 370. e ΙΠ Οὐ γὰρ καλῶς σκοπεῖς, ὦ Σώκρατες. ἃ μὲν γὰρ ὁ Ἀχιλλεὺς ψεύδεται, οὐκ ἐξ ἐπιβουλῆς φαίνεται ψευδόμενος ἀλλ' ἄκων, διὰ τὴν συμφορὰν τὴν τοῦ στρατοπέδου ἀναγκασθεὶς καταμεῖναι καὶ βοηθῆσαι· ἃ δὲ ὁ Ὀδυσσεύς, ἐκὼν τε καὶ ἐξ ἐπιβουλῆς.

HpMi. 371. a ΣΩ Ἐξαπατᾷς με, ὦ φίλτατε Ἰππία, καὶ αὐτὸς τὸν Ὀδυσσέα μιμῇ.

HpMi. 371. a ΙΠ Οὐδαμῶς, ὦ Σώκρατες· λέγεις δὴ τί καὶ πρὸς τί;

HpMi. 371. b ΣΩ Ὅτι οὐκ ἐξ ἐπιβουλῆς φῆς τὸν Ἀχιλλέα ψεύδεσθαι, ὃς ἦν οὕτω γόης καὶ ἐπίβουλος πρὸς τῇ ἀλαζονείᾳ, ὡς πεποίηκεν Ὅμηρος, ὥστε καὶ τοῦ Ὀδυσσέως τοσοῦτον φαίνεται φρονεῖν πλεόν πρὸς τὸ ῥαδίως λανθάνειν αὐτὸν ἀλαζονευόμενος, ὥστε ἐναντίον αὐτοῦ αὐτὸς ἑαυτῷ ἐτόλμα ἐναντία λέγειν καὶ ἐλάνθανεν τὸν Ὀδυσσέα· οὐδὲν γοῦν φαίνεται εἰπὼν πρὸς αὐτὸν ὡς αἰσθανόμενος αὐτοῦ ψευδομένου ὁ Ὀδυσσεύς.

HpMi. 371. b ΙΠ Ποῖα δὴ ταῦτα λέγεις, ὦ Σώκρατες;

HpMi. 371. b ΣΩ Οὐκ οἶσθα ὅτι λέγων ὕστερον ἢ ὡς πρὸς τὸν Ὀδυσσέα ἔφη ἅμα τῇ ἡοὶ ἀποπλευσεῖσθαι, πρὸς τὸν Αἴαντα οὐκ αὖ φησιν ἀποπλευσεῖσθαι, ἀλλὰ ἄλλα λέγει;

HpMi. 371. b ΙΠ Ποῦ δὴ;

HpMi. 371. d ΣΩ Ἐν οἷς λέγει— οὐ γὰρ πρὶν πολέμοιο μεδήσομαι αἱματόεντος, πρὶν γ' υἱὸν Πριάμοιο δαΐφρονος, Ἑκτορα δῖον, Μυρμιδόνων ἐπὶ τε κλισίας καὶ νῆας ἰκέσθαι κτείνοντ' Ἀργεῖους,

κατά τε φλέξει πυρὶ νῆας ἀμφὶ δέ μιν τῇ ἡ κλισίῃ καὶ νηϊ μελαίνῃ Ἑκτορα καὶ μεμαῶτα μάχης σχήσεσθαι οἶω. σὺ δὲ οὖν, ὦ Ἰππία, πότερον οὕτως ἐπιλήσμονα οἶει εἶναι τὸν τῆς Θέτιδός τε καὶ ὑπὸ τοῦ σοφωτάτου Χείρωνος πεπαιδευμένον, ὥστε ὀλίγον πρότερον λοιδοροῦντα τοὺς ἀλαζόνας τῇ ἐσχάτῃ λοιδορίᾳ αὐτὸν παραχρῆμα πρὸς μὲν τὸν Ὀδυσσεά φάναι ἀποπλευσεῖσθαι, πρὸς δὲ τὸν Αἴαντα μενεῖν, ἀλλ' οὐκ ἐπιβουλευόντά τε καὶ ἡγούμενον ἀρχαῖον εἶναι τὸν Ὀδυσσεά καὶ αὐτοῦ αὐτῷ τούτῳ τῷ τεχνάζειν τε καὶ ψεύδεσθαι περιέσεσθαι;

HpMi.371.e Π Οὐκουν ἔμοιγε δοκεῖ, ὦ Σώκρατες· ἀλλὰ καὶ αὐτὰ ταῦτα ὑπὸ εὐνοίας ἀναπεισθεῖς πρὸς τὸν Αἴαντα ἄλλα εἶπεν ἢ πρὸς τὸν Ὀδυσσεά· ὁ δὲ Ὀδυσσεὺς ἅ τε ἀληθῆ λέγει, ἐπιβουλεύσας ἀεὶ λέγει, καὶ ὅσα ψεύδεται, ὡσαύτως.

HpMi.371.e ΣΩ Ἀμείνων ἄρ' ἐστίν, ὡς ἔοικεν, ὁ Ὀδυσσεὺς Ἀχιλλέως.

HpMi.371.e Π Ἦκιστα γε δήπου, ὦ Σώκρατες.

HpMi.371.e ΣΩ Τί δέ; οὐκ ἄρτι ἐφάνησαν οἱ ἐκόντες ψευδόμενοι βελτίους ἢ οἱ ἄκοντες;

HpMi.372.a Π Καὶ πῶς ἂν, ὦ Σώκρατες, οἱ ἐκόντες ἀδικοῦντες καὶ ἐκόντες ἐπιβουλεύσαντες καὶ κακὰ ἐργασάμενοι βελτίους ἂν εἶεν τῶν ἀκόντων, οἷς πολλὴ δοκεῖ συγγνώμη εἶναι, ἐὰν μὴ εἰδῶς τις ἀδικήσῃ ἢ ψεύσῃται ἢ ἄλλο τι κακὸν ποιήσῃ; καὶ οἱ νόμοι δήπου πολὺ χαλεπώτεροί εἰσι τοῖς ἐκοῦσι κακὰ ἐργαζομένοις καὶ ψευδομένοις ἢ τοῖς ἄκουσιν.

HpMi.373.a ΣΩ Ὁρᾷς, ὦ Ἰππία, ὅτι ἐγὼ ἀληθῆ λέγω, λέγων ὡς λιπαρὴς εἰμι πρὸς τὰς ἐρωτήσεις τῶν σοφῶν; καὶ κινδυνεύω ἐν μόνον ἔχειν τοῦτο ἀγαθόν, τᾶλλα ἔχων πάνυ φαῦλα· τῶν μὲν γὰρ πραγμάτων ἧ ἔχει ἔσφραμαι, καὶ οὐκ οἶδ' ὅπῃ ἐστί. τεκμήριον δέ μοι τούτου ἱκανόν, ὅτι ἐπειδὴν συγγένωμά τω ὑμῶν τῶν εὐδοκιμούντων ἐπὶ σοφίᾳ καὶ οἷς οἱ Ἕλληνες πάντες μάρτυρές εἰσι τῆς σοφίας, φαίνομαι οὐδὲν εἰδῶς· οὐδὲν γάρ μοι δοκεῖ τῶν αὐτῶν καὶ ὑμῖν, ὡς ἔπος εἰπεῖν. καίτοι τί μεῖζον ἀμαθίας τεκμήριον ἢ ἐπειδὴν τις σοφοῖς ἀνδράσι διαφέρῃται; ἐν δὲ τοῦτο θαυμάσιον ἔχω ἀγαθόν, ὃ με σώζει· οὐ γὰρ αἰσχύνομαι μανθάνων, ἀλλὰ πυνθάνομαι καὶ ἐρωτῶ καὶ χάριν πολλὴν ἔχω τῷ ἀποκρινομένῳ, καὶ οὐδένα πώποτε ἀπεστέρησα χάριτος. οὐ γὰρ πώποτε ἔξαρνος ἐγενόμην μαθὼν τι, ἐμαυτοῦ ποιούμενος τὸ μάθημα εἶναι ὡς εὔρημα· ἀλλ' ἐγκωμιάζω τὸν διδάξαντά με ὡς σοφὸν ὄντα, ἀποφαίνων ἃ ἔμαθον παρ' αὐτοῦ. καὶ δὴ καὶ νῦν ἃ σὺ λέγεις οὐχ ὁμολογῶ σοι, ἀλλὰ διαφέρομαι πάνυ σφόδρα· καὶ τοῦτ' εὖ οἶδα ὅτι δι' ἐμὲ γίγνεται, ὅτι τοιοῦτός εἰμι οἷόσπερ εἰμί, ἵνα μηδὲν ἐμαυτὸν μεῖζον εἴπω. ἐμοὶ γὰρ φαίνεται, ὦ Ἰππία, πᾶν τούναντίον ἢ ὃ σὺ λέγεις· οἱ βλάπτοντες τοὺς ἀνθρώπους καὶ ἀδικοῦντες καὶ ψευδόμενοι καὶ ἐξαπατῶντες καὶ ἀμαρτάνοντες ἐκόντες ἀλλὰ μὴ ἄκοντες, βελτίους εἶναι ἢ οἱ ἄκοντες. ἐνίοτε μέντοι καὶ τούναντίον δοκεῖ μοι τούτων καὶ πλανῶμαι περὶ ταῦτα, δηλὸν ὅτι διὰ τὸ μὴ εἰδέναι· νυνὶ δὲ ἐν τῷ παρόντι μοι ὥσπερ κατηβολὴ περιελήλυθεν, καὶ δοκοῦσί μοι οἱ ἐκόντες ἐξαμαρτάνοντες περὶ τι βελτίους εἶναι τῶν ἀκόντων. αἰτιῶμαι δὲ τοῦ νῦν παρόντος παθήματος τοὺς ἔμπροσθεν λόγους αἰτίους εἶναι, ὥστε φαίνεσθαι νῦν ἐν τῷ παρόντι τοὺς ἄκοντας τούτων ἕκαστα ποιοῦντας πονηροτέρους ἢ τοὺς ἐκόντας. σὺ οὖν χάρισαι καὶ μὴ φθονήσης ἰάσασθαι τὴν ψυχὴν μου· πολὺ γάρ τοι μεῖζόν με ἀγαθὸν ἐργάσῃ ἀμαθίας παύσας τὴν ψυχὴν ἢ νόσου τὸ σῶμα. μακρὸν μὲν οὖν λόγον εἰ θέλεις λέγειν, προλέγω σοι ὅτι οὐκ ἂν με ἰάσαιτο—οὐ γὰρ ἂν ἀκολουθήσαιμι—ὥσπερ δὲ ἄρτι εἰ θέλεις μοι ἀποκρίνεσθαι, πάνυ ὀνήσεις, οἶμαι δὲ οὐδ' αὐτὸν σὲ βλαβήσεσθαι. δικαίως δ' ἂν καὶ σὲ παρακαλοίην, ὦ παῖ Ἀθημάντου· σὺ γάρ με ἐπῆρας Ἰππία διαλέγεσθαι, καὶ νῦν, ἐὰν μή μοι ἐθέλῃ Ἰππίας ἀποκρίνεσθαι, δέου αὐτοῦ ὑπὲρ ἐμοῦ.

HpMi.373.b ΕΥ Ἀλλ', ὦ Σώκρατες, οἶμαι οὐδὲν δεήσεισθαι Ἰππίαν τῆς ἡμετέρας δεήσεως· οὐ γὰρ τοιαῦτα αὐτῷ ἐστί τὰ προειρημένα, ἀλλ' ὅτι οὐδενὸς ἂν φύγοι ἀνδρὸς ἐρώτησιν. ἦ γάρ, ὦ Ἰππία; οὐ ταῦτα ἦν ἃ ἔλεγες;

- HpMi.373.b ΠΠ Ἐγωγε· ἀλλὰ Σωκράτης, ὦ Εὐδικε, αἶ τὰράττει ἐν τοῖς λόγοις καὶ ἔοικεν ὥσπερ
κακουργοῦντι.
- HpMi.373.c ΣΩ Ἦ βέλτιστε Ἰππία, οὔτι ἐκὼν γε ταῦτα ἐγὼ ποιῶ— σοφὸς γὰρ ἂν ἦ καὶ δεινὸς κατὰ τὸν σὸν
λόγον—ἀλλὰ ἄκων, ὥστε μοι συγγνώμην ἔχε· φῆς γὰρ αὖ δεῖν, ὅς ἂν κακουργῇ ἄκων,
συγγνώμην ἔχειν.
- HpMi.373.c ΕΥ Καὶ μηδαμῶς γε, ὦ Ἰππία, ἄλλως ποίει, ἀλλὰ καὶ ἡμῶν ἕνεκα καὶ τῶν προειρημένων σοι
λόγων ἀποκρίνου ἃ ἂν σε ἐρωτᾷ Σωκράτης.
- HpMi.373.c ΠΠ Ἀλλ' ἀποκриноῦμαι, σοῦ γε δεομένου. ἀλλ' ἐρώτα ὅτι βούλει.
- HpMi.373.d ΣΩ Καὶ μὴν σφόδρα γε ἐπιθυμῶ, ὦ Ἰππία, διασκέψασθαι τὸ νυνδὴ λεγόμενον, πότεροί ποτε
ἀμείνους, οἱ ἐκόντες ἢ οἱ ἄκοντες ἀμαρτάνοντες. οἶμαι οὖν ἐπὶ τὴν σκέψιν ὀρθότατ' ἂν ὧδε
ἐλθεῖν. ἀλλ' ἀπόκριναι καλεῖς τινα δρομέα ἀγαθόν;
- HpMi.373.d —ΠΠ Ἐγωγε.
- HpMi.373.d —ΣΩ Καὶ κακόν;
- HpMi.373.d —ΠΠ Ναί.
- HpMi.373.d —ΣΩ Οὐκοῦν ἀγαθὸς μὲν ὁ εὖ θέων, κακὸς δὲ ὁ κακῶς;
- HpMi.373.d —ΠΠ Ναί.
- HpMi.373.d —ΣΩ Οὐκοῦν ὁ βραδέως θέων κακῶς θεῖ, ὁ δὲ ταχέως εὖ;
- HpMi.373.d —ΠΠ Ναί.
- HpMi.373.d —ΣΩ Ἐν δρόμῳ μὲν ἄρα καὶ τῷ θεῖν τάχος μὲν ἀγαθόν, βραδυτὴς δὲ κακόν;
- HpMi.373.d —ΠΠ Ἀλλὰ τί μέλλει;
- HpMi.373.d —ΣΩ Πότερος οὖν ἀμείνων δρομεύς, ὁ ἐκὼν βραδέως θέων ἢ ὁ ἄκων;
- HpMi.373.d — ΠΠ Ὁ ἐκὼν.
- HpMi.373.d —ΣΩ Ἄρ' οὖν οὐ ποιεῖν τί ἐστι τὸ θεῖν;
- HpMi.373.d —ΠΠ Ποιεῖν μὲν οὖν.
- HpMi.373.e —ΣΩ Εἰ δὲ ποιεῖν, οὐ καὶ ἐργάζεσθαι τι;
- HpMi.373.e —ΠΠ Ναί.
- HpMi.373.e —ΣΩ Ὁ κακῶς ἄρα θέων κακὸν καὶ αἰσχρὸν ἐν δρόμῳ τοῦτο ἐργάζεται;
- HpMi.373.e —ΠΠ Κακόν· πῶς γὰρ οὔ;
- HpMi.373.e ΣΩ Κακῶς δὲ θεῖ ὁ βραδέως θέων;
- HpMi.373.e —ΠΠ Ναί.
- HpMi.373.e —ΣΩ Οὐκοῦν ὁ μὲν ἀγαθὸς δρομεύς ἐκὼν τὸ κακὸν τοῦτο ἐργάζεται καὶ τὸ αἰσχρὸν, ὁ δὲ κακὸς
ἄκων;
- HpMi.373.e —ΠΠ Ἐοικέν γε.
- HpMi.374.a — ΣΩ Ἐν δρόμῳ μὲν ἄρα πονηρότερος ὁ ἄκων κακὰ ἐργαζόμενος ἢ ὁ ἐκὼν;
- HpMi.374.a —ΠΠ Ἐν δρόμῳ γε.
- HpMi.374.a —ΣΩ Τί δ' ἐν πάλῃ; πότερος παλαιστής ἀμείνων, ὁ ἐκὼν πίπτων ἢ ὁ ἄκων;
- HpMi.374.a — ΠΠ Ὁ ἐκὼν, ὡς ἔοικεν.
- HpMi.374.a —ΣΩ Πονηρότερον δὲ καὶ αἰσχίον ἐν πάλῃ τὸ πίπτειν ἢ τὸ καταβάλλειν;
- HpMi.374.a —ΠΠ Τὸ πίπτειν.
- HpMi.374.a

ΣΩ Καὶ ἐν πάλῃ ἄρα ὁ ἐκὼν τὰ πονηρὰ καὶ αἰσχροὶ ἐργαζόμενος βελτίων παλαιστῆς ἢ ὁ ἄκων.

HrMi.374.a —ΙΠ Ἐοικεν.

HrMi.374.b —ΣΩ Τί δὲ ἐν τῇ ἄλλῃ πάσῃ τῇ τοῦ σώματος χρεῖα; οὐχ ὁ βελτίων τὸ σῶμα δύναται ἀμφοτέρω ἐργάζεσθαι, καὶ τὰ ἰσχυρὰ καὶ τὰ ἀσθενῆ, καὶ τὰ αἰσχροὶ καὶ τὰ καλὰ· ὥστε ὅταν κατὰ τὸ σῶμα πονηρὰ ἐργάζεται, ἐκὼν ἐργάζεται ὁ βελτίων τὸ σῶμα, ὁ δὲ πονηρότερος ἄκων;

HrMi.374.b —ΙΠ Ἐοικεν καὶ τὰ κατὰ τὴν ἰσχὺν οὕτως ἔχειν.

HrMi.374.b ΣΩ Τί δὲ κατ' εὐσχημοσύνην, ὧ Ἱππία; οὐ τοῦ βελτίονος σώματός ἐστιν ἐκόντος τὰ αἰσχροὶ καὶ πονηρὰ σχήματα σχηματίζειν, τοῦ δὲ πονηροτέρου ἄκοντος; ἢ πῶς σοι δοκεῖ;

HrMi.374.b —ΙΠ Οὕτως.

HrMi.374.c —ΣΩ Καὶ ἀσχημοσύνη ἄρα ἢ μὲν ἐκούσιος πρὸς ἀρετῆς ἐστίν, ἢ δὲ ἀκούσιος πρὸς πονηρίας σώματος.

HrMi.374.c —ΙΠ Φαίνεται.

HrMi.374.c —ΣΩ Τί δὲ φωνῆς πέρι λέγεις; ποτέραν φῆς εἶναι βελτίω, τὴν ἐκουσίως ἀπάδουσιν ἢ τὴν ἀκουσίως;

HrMi.374.c —ΙΠ Τὴν ἐκουσίως.

HrMi.374.c —ΣΩ Μοχθηροτέραν δὲ τὴν ἀκουσίως;

HrMi.374.c —ΙΠ Ναί.

HrMi.374.c —ΣΩ Δέξαιτο δ' ἂν πότερον τὰγαθὰ κεκτηῖσθαι ἢ τὰ κακά;

HrMi.374.c —ΙΠ Τὰγαθὰ.

HrMi.374.d —ΣΩ Πότερον οὖν ἂν δέξαιτο πόδας κεκτηῖσθαι ἐκουσίως χωλαίνοντας ἢ ἀκουσίως;

HrMi.374.d ΙΠ Ἐκουσίως.

HrMi.374.d —ΣΩ Χωλεῖα δὲ ποδῶν οὐχὶ πονηρία καὶ ἀσχημοσύνη ἐστίν;

HrMi.374.d —ΙΠ Ναί.

HrMi.374.d —ΣΩ Τί δέ; ἀμβλυωπία οὐ πονηρία ὀφθαλμῶν;

HrMi.374.d —ΙΠ Ναί.

HrMi.374.d —ΣΩ Ποτέρους οὖν ἂν βούλοιο ὀφθαλμοὺς κεκτηῖσθαι καὶ ποτέροις συνεῖναι; οἷς ἐκὼν ἂν τις ἀμβλυώττοι καὶ παρορώη ἢ οἷς ἄκων;

HrMi.374.d —ΙΠ Οἷς ἐκὼν.

HrMi.374.d —ΣΩ Βελτίω ἄρα ἡγεῖσθαι τῶν σαυτοῦ τὰ ἐκουσίως πονηρὰ ἐργαζόμενα ἢ τὰ ἀκουσίως;

HrMi.374.d —ΙΠ Τὰ γοῦν τοιαῦτα.

HrMi.374.e —ΣΩ Οὐκοῦν πάντα, οἶον καὶ ὧτα καὶ ῥίνας καὶ στόμα καὶ πάσας τὰς αἰσθήσεις, εἷς λόγος συνέχει, τὰς μὲν ἀκόντως κακὰ ἐργαζόμενας ἀκτήτους εἶναι ὥς πονηρὰς οὔσας, τὰς δὲ ἐκουσίως κτητὰς ὥς ἀγαθὰς οὔσας.

HrMi.374.e —ΙΠ Ἐμοιγε δοκεῖ.

HrMi.374.e —ΣΩ Τί δέ; ὀργάνων ποτέρων βελτίων ἢ κοινωνία, οἷς ἐκὼν τις κακὰ ἐργάζεται ἢ οἷς ἄκων; οἶον πηδάλιον ᾧ ἄκων κακῶς τις κυβερνήσει βέλτιον ἢ ᾧ ἐκὼν;

HrMi.374.e —ΙΠ Ὡς ἐκὼν.

HrMi.375.a —ΣΩ Οὐ καὶ τόξον ὡσαύτως καὶ λύρα καὶ αὐλοὶ καὶ τὰλλα σύμπαντα;

HrMi.375.a —ΙΠ Ἀληθῆ λέγεις.

HrMi.375.a —ΣΩ Τί δέ; ψυχὴν κεκτηῖσθαι ἵππου, ἢ ἐκὼν τις κακῶς ἵππεύσει, ἄμεινον ἢ <ῥ> ἄκων;

HpMi.375.a —ΙΠ ἼΗι ἐκών.

HpMi.375.a —ΣΩ Ἀμείνων ἄρα ἐστίν.

HpMi.375.a —ΙΠ Ναί.

HpMi.375.a —ΣΩ Τῇ ἀμείνονι ἄρα ψυχῇ ἵππου τὰ τῆς ψυχῆς ἔργα ταύτης τὰ πονηρὰ ἐκουσίως ἂν ποιοῖ, τῇ δὲ τῆς πονηρᾶς ἀκουσίως;

HpMi.375.a — ΙΠ Πάνυ γε.

HpMi.375.a —ΣΩ Οὐκοῦν καὶ κυνὸς καὶ τῶν ἄλλων ζώων πάντων;

HpMi.375.a —ΙΠ Ναί.

HpMi.375.b —ΣΩ Τί δὲ δῆ; ἀνθρώπου ψυχὴν ἐκτῆσθαι τοξότου ἄμεινόν ἐστιν, ἥτις ἐκουσίως ἀμαρτάνει τοῦ σκοποῦ, ἢ ἥτις ἀκουσίως;

HpMi.375.b —ΙΠ Ἵτις ἐκουσίως.

HpMi.375.b —ΣΩ Οὐκοῦν καὶ αὕτη ἀμείνων εἰς τοξικὴν ἐστίν;

HpMi.375.b —ΙΠ Ναί.

HpMi.375.b — ΣΩ Καὶ ψυχὴ ἄρα ἀκουσίως ἀμαρτάνουσα πονηροτέρα ἢ ἐκουσίως;

HpMi.375.b —ΙΠ Ἐν τοξικῇ γε.

HpMi.375.b —ΣΩ Τί δ' ἐν ἱατρικῇ; οὐχὶ ἡ ἐκοῦσα κακὰ ἐργαζομένη περὶ τὰ σώματα ἱατρικωτέρα;

HpMi.375.b — ΙΠ Ναί.

HpMi.375.b —ΣΩ Ἀμείνων ἄρα αὕτη ἐν ταύτῃ τῇ τέχνῃ τῆς μὴ [ἱατρικῆς].

HpMi.375.b —ΙΠ Ἀμείνων.

HpMi.375.c —ΣΩ Τί δέ; ἡ καθαριστικωτέρα καὶ αὐλητικωτέρα καὶ τᾶλλα πάντα τὰ κατὰ τὰς τέχνας τε καὶ τὰς ἐπιστήμας, οὐχὶ ἡ ἀμείνων ἐκοῦσα τὰ κακὰ ἐργάζεται καὶ τὰ αἰσχρὰ καὶ ἐξαμαρτάνει, ἢ δὲ πονηροτέρα ἄκουσα;

HpMi.375.c —ΙΠ Φαίνεται.

HpMi.375.c —ΣΩ Ἀλλὰ μὴν που τὰς γε τῶν δούλων ψυχὰς κεκτῆσθαι δεξαίμεθ' ἂν μᾶλλον τὰς ἐκουσίως ἢ τὰς ἀκουσίως ἀμαρτανούσας τε καὶ κακουργοῦσας, ὥς ἀμείνους οὖσας εἰς ταῦτα.

HpMi.375.c —ΙΠ Ναί.

HpMi.375.d —ΣΩ Τί δέ; τὴν ἡμετέραν αὐτῶν οὐ βουλοίμεθ' ἂν ὥς βελτίστην ἐκτῆσθαι;

HpMi.375.d ΙΠ Ναί.

HpMi.375.d —ΣΩ Οὐκοῦν βελτίων ἔσται, ἐὰν ἐκοῦσα κακουργῇ τε καὶ ἐξαμαρτάνῃ, ἢ ἐὰν ἄκουσα;

HpMi.375.d ΙΠ Δεινὸν μεντὰν εἶη, ὃ Σώκρατες, εἰ οἱ ἐκόντες ἀδικοῦντες βελτίους ἔσονται ἢ οἱ ἄκοντες.

HpMi.375.d ΣΩ Ἀλλὰ μὴν φαίνονταί γε ἐκ τῶν εἰρημένων.

HpMi.375.d ΙΠ Οὐκ οὐκ ἔμοιγε.

HpMi.375.e ΣΩ Ἐγὼ δ' ὥμην, ὃ Ἰππία, καὶ σοὶ φανῆναι. πάλιν δ' ἀπόκριναι· ἡ δικαιοσύνη οὐχὶ ἢ δυνάμεις τίς ἐστιν ἢ ἐπιστήμη ἢ ἀμφοτέρω; ἢ οὐκ ἀνάγκη ἔν γε τι τούτων εἶναι τὴν δικαιοσύνην;

HpMi.375.e —ΙΠ Ναί.

HpMi.375.e —ΣΩ Οὐκοῦν εἰ μὲν δυνάμεις ἐστὶ τῆς ψυχῆς ἡ δικαιοσύνη, ἡ δυνατωτέρα ψυχὴ δικαιοτέρα ἐστί; βελτίων γάρ που ἡμῖν ἐφάνη, ὃ ἄριστε, ἡ τοιαύτη.

HpMi.375.e — ΙΠ Ἐφάνη γάρ.

HpMi.375.e —ΣΩ Τί δ' εἰ ἐπιστήμη; οὐχὶ ἡ σοφωτέρα ψυχὴ δικαιοτέρα, ἢ δὲ ἀμαθεστέρα ἀδικωτέρα;

HpMi.375.e

— <ΙΠ Ναί.>

HpMi.375.e —ΣΩ Τί δ' εἰ ἀμφοτέρα; οὐχ ἡ ἀμφοτέρας ἔχουσα, ἐπιστήμην καὶ δύναμιν, δικαιοτέρα, ἢ δ' ἀμαθεστέρα ἀδικωτέρα; οὐχ οὕτως ἀνάγκη ἔχειν;

HpMi.375.e —ΙΠ Φαίνεται.

HpMi.376.a —ΣΩ Οὐκοῦν ἡ δυνατωτέρα καὶ σοφωτέρα αὕτη ἀμείνων οὔσα ἐφάνη καὶ ἀμφοτέρα μᾶλλον δυναμένη ποιεῖν, καὶ τὰ καλὰ καὶ τὰ αἰσχροῦ, περὶ πᾶσαν ἐργασίαν;

HpMi.376.a —ΙΠ Ναί.

HpMi.376.a — ΣΩ Ὅταν ἄρα τὰ αἰσχροῦ ἐργάζεται, ἐκοῦσα ἐργάζεται διὰ δύναμιν καὶ τέχνην· ταῦτα δὲ δικαιοσύνης φαίνεται, ἥτοι ἀμφοτέρα ἢ τὸ ἕτερον.

HpMi.376.a —ΙΠ Ἵοικεν.

HpMi.376.a —ΣΩ Καὶ τὸ μὲν γε ἀδικεῖν κακὰ ποιεῖν ἐστίν, τὸ δὲ μὴ ἀδικεῖν καλά.

HpMi.376.a —ΙΠ Ναί.

HpMi.376.a —ΣΩ Οὐκοῦν ἡ δυνατωτέρα καὶ ἀμείνων ψυχὴ, ὅταν περ ἀδικῇ, ἐκοῦσα ἀδικήσῃ, ἢ δὲ πονηρὰ ἄκουσα;

HpMi.376.b —ΙΠ Φαίνεται.

HpMi.376.b —ΣΩ Οὐκοῦν ἀγαθὸς ἀνὴρ ὁ τὴν ἀγαθὴν ψυχὴν ἔχων, κακὸς δὲ ὁ τὴν κακὴν;

HpMi.376.b —ΙΠ Ναί.

HpMi.376.b —ΣΩ Ἀγαθοῦ μὲν ἄρα ἀνδρὸς ἐστὶν ἐκόντα ἀδικεῖν, κακοῦ δὲ ἄκοντα, εἴπερ ὁ ἀγαθὸς ἀγαθὴν ψυχὴν ἔχει.

HpMi.376.b —ΙΠ Ἀλλὰ μὴν ἔχει γε.

HpMi.376.b —ΣΩ Ὁ ἄρα ἐκὼν ἀμαρτάνων καὶ αἰσχροῦ καὶ ἄδικα ποιῶν, ὧς Ἰππία, εἴπερ τίς ἐστὶν οὗτος, οὐκ ἂν ἄλλος εἴη ἢ ὁ ἀγαθός.

HpMi.376.b ΙΠ Οὐκ ἔχω ὅπως σοι συγχωρήσω, ὧς Σώκρατες, ταῦτα.

HpMi.376.c ΣΩ Οὐδὲ γὰρ ἐγὼ ἐμοί, ὧς Ἰππία· ἀλλ' ἀναγκαῖον οὕτω φαίνεσθαι νῦν γε ἡμῖν ἐκ τοῦ λόγου. ὅπερ μέντοι πάλαι ἔλεγον, ἐγὼ περὶ ταῦτα ἄνω καὶ κάτω πλανῶμαι καὶ οὐδέποτε ταῦτά μοι δοκεῖ. καὶ ἐμὲ μὲν οὐδὲν θαυμαστὸν πλανᾶσθαι οὐδὲ ἄλλον ἰδιώτην· εἰ δὲ καὶ ὑμεῖς πλανήσεσθε οἱ σοφοί, τοῦτο ἤδη καὶ ἡμῖν δεινὸν εἰ μὴδὲ παρ' ὑμᾶς ἀφικόμενοι παυσόμεθα τῆς πλάνης.